

## تعلیماتِ نبویہ علیؑ و صلوات اللہ علیہ ہی عالم انسانیت کے لیے مشعلِ راہ ہیں



الحمد لله وسلام على عباده الذين اصطفى

پاکستان کے وزیر اعظم جناب میاں محمد نواز شریف صاحب نے گورنر ہاؤس لاہور میں کرسس کی تقریب سے خطاب کرتے ہوئے جہاں اور بہت سی باتیں ارشاد فرمائیں، وہاں انہوں نے یہ بات بھی سامعین کے گوش گزار کی کہ ”حضرت عیسیٰ علیہ السلام کی تعلیمات عالم انسانیت کے لیے مشعلِ راہ ہیں اور تمام مذاہب کا مقصد تزکیہٴ نفس ہے“۔ نعوذ باللہ من ذالک۔

راقم الحروف نے اس خبر کو بار بار پڑھا اور کئی ایک اخبارات کی ورق گردانی کی کہ شاید یہ جملہ غلط رپورٹ ہو یا کسی رپورٹر سے غلط تعبیر ہوئی ہو، لیکن تقریباً تمام اخبارات نے اس جملہ کو اسی طرح ہی شائع کیا ہے، جس سے یقین کی حد تک یہ بات ثابت ہوئی کہ وزیر اعظم صاحب نے اسی طرح ہی فرمایا ہے۔ روزنامہ جنگ کراچی کے حوالہ سے مذکورہ بالا خبر ملاحظہ ہو:

”لاہور (ایجنسیاں/جنگ نیوز) وزیر اعظم میاں محمد نواز شریف نے کہا ہے کہ چند گمراہ لوگ فساد برپا کرتے ہیں اور اسی سے ان کی دکان چلتی ہے۔ مذہبی منافرت پھیلانے والوں کو روکنا ہوگا، کسی کو اپنے ناپاک عزائم کے ذریعہ دنیا میں پاکستان کا اصل چہرہ مسخ نہیں کرنے دیں گے۔ ہمیں مل کر ایک قوم کے تصور کو آگے بڑھانا ہے۔ ملک میں خون کی ہولی کھیلنے والے اکثریت کے نمائندہ نہیں۔ ان خیالات کا اظہار انہوں نے ہفتہ کے روز گورنر ہاؤس لاہور میں کرسس کی تقریب سے خطاب کرتے ہوئے کیا۔ اس موقع پر گورنر پنجاب چوہدری محمد سرور، سینیٹر کامران مانیکل، خلیل طاہر سندھو سمیت مختلف مذاہب کے لوگوں کی کثیر تعداد موجود تھی۔ وزیر اعظم نواز شریف نے کہا کہ تمام مذاہب کا مقصد تزکیہٴ نفس ہے۔ ہم نے مذہبی منافرت پھیلانے والوں کو ہر صورت روکنا ہے۔

جب کوئی گناہ سرزد ہو جائے جلدی سے توبہ کر لو، تمہاری توبہ قبول ہوگی۔ (قرآن کریم)

پاکستان کی افواج، بیوروکریسی اور پارلیمنٹ میں بھی اقلیتیں حصہ ہیں۔ پاکستان میں اقلیتوں کو خوش و خرم دیکھنا چاہتا ہوں۔ پشاور میں گرجا گھر پر حملہ کرنے والے اکثریت کے نمائندہ نہیں۔ غربت مذہب دیکھ کر دستک نہیں دیتی۔ پاکستان کی اکثریت اقلیتوں کی معترف اور قدردان ہے۔ حضرت عیسیٰ علیہ السلام کی تعلیمات عالم انسانیت کے لیے مشعل راہ ہیں۔.....“

(روزنامہ جنگ کراچی، بروز اتوار، ۱۸ صفر المظفر ۱۴۳۵ھ مطابق ۲۲ دسمبر ۲۰۱۳ء)

آنحضرت ﷺ کے لائے ہوئے دین کو ماننے والا مسلمان کہلاتا ہے اور تمام مسلمان اللہ تعالیٰ کے تمام انبیاء کرام علیہم السلام اور جو کچھ ان پر نازل ہوا، اس سب کو مانتے ہیں۔ اسلام میں جس طرح قرآن کریم اور آپ ﷺ کو نہ ماننا کفر ہے، ایسے ہی کسی ایک نبی یا کتب ساویہ میں سے کسی کتاب کا انکار کرنے والا بھی کافر ہو جاتا ہے۔ آپ ﷺ کی بعثت سے قبل جتنے بھی انبیاء کرام علیہم السلام تشریف لائے، وہ اپنے اپنے دور اور اپنے اپنے مخصوص زمانہ کے لیے مبعوث ہوئے۔ آپ ﷺ کی بعثت صرف عالم انسانیت کے لیے نہیں، بلکہ پوری کائنات کے لیے اور ہمیشہ کے لیے ہوئی ہے۔ قرآن کریم اور سنت نبویہ ﷺ اس بارہ میں گواہی دیتی ہیں کہ آپ ﷺ خاتم الانبیاء ہیں، آپ ﷺ کے بعد کوئی نبی نہیں۔ آپ ﷺ کا دین آخری دین ہے، آپ ﷺ پر نازل شدہ کتاب آخری کتاب ہے، آپ ﷺ کی امت آخری امت ہے اور اب حضور اکرم ﷺ کی تعلیمات ہی عالم انسانیت کے لیے مشعل راہ اور کامیابی کا مدار ہیں اور اس سے بڑھ کر یہ کہ خود حضرت عیسیٰ علیہ السلام بھی قرب قیامت آسمان سے نزول فرمانے کے بعد خاتم الانبیاء حضرت محمد مصطفیٰ احمد مجتبیٰ ﷺ کے ایک امتی کی اقتداء میں نماز پڑھنے کے علاوہ حضور اکرم ﷺ کی تعلیمات پر خود بھی عمل پیرا ہوں گے اور یہودیوں و عیسائیوں کو بھی ان تعلیمات پر عمل کرنے کا پابند بنائیں گے۔ بطور نمونہ قرآن کریم کے چند حوالہ جات ملاحظہ ہوں، قرآن کریم میں ارشاد باری ہے:

۱:.....”قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا“ (الاعراف: ۱۵۸)

”تو کہہ اے لوگو! میں رسول ہوں اللہ کا تم سب کی طرف“

۲:.....”وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا“ (الباق: ۲۸)

”اور تجھ کو جو ہم نے بھیجا سو سارے لوگوں کے واسطے خوشی اور ڈر سنانے کو“

۳:.....”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ (الانبیاء: ۱۰۷)

”اور تجھ کو جو ہم نے بھیجا سو مہربانی کر کر جہان کے لوگوں پر“

۴:.....”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَلِكُمْ إِصْرِي قَالُوا أَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ فَمَنْ تَوَلَّىٰ بَعْدَ ذَلِكَ فَأُولَٰئِكَ هُمُ الْفَاسِقُونَ أَفَعَيَّرَ دِينَ اللَّهِ يَعْزُونَ“

(آل عمران: ۸۲، ۸۱، ۸۳)

ان پر جلدی عذاب نازل ہوگا جو لوگوں کو نیک کاموں کی ترغیب ندریں اور انہیں برے کاموں سے منع نہ کرتے رہیں۔ (حضرت محمد ﷺ)

”اور جب لیا اللہ نے عہد نبیوں سے کہ جو کچھ میں نے تم کو دیا کتاب اور علم، پھر آوے تمہارے پاس کوئی رسول کہ سچا بتا دے تمہارے پاس والی کتاب کو تو اس رسول پر ایمان لاؤ گے اور اس کی مدد کرو گے، فرمایا کہ کیا تم نے اقرار کیا اور اس شرط پر میرا عہد قبول کیا؟ بولے: ہم نے اقرار کیا، فرمایا: تو اب گواہ رہو اور میں بھی تمہارے ساتھ گواہ ہوں، پھر جو کوئی پھر جاوے اس کے بعد تو وہی لوگ ہیں نافرمان، اب کوئی اور دین ڈھونڈتے ہیں سو ادین اللہ کے؟“۔

۵:..... ”إِنَّ الدِّينَ عِنْدَ اللَّهِ الْإِسْلَامُ“۔ (آل عمران: ۱۹)

”بے شک دین جو ہے اللہ کے ہاں سو یہی مسلمان حکم برداری۔“

۶:..... ”وَمَنْ يَتَّبِعْ غَيْرَ الْإِسْلَامِ دِينًا فَلَن يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ“۔ (آل عمران: ۸۵)

”اور جو کوئی چاہے سو ادین اسلام کے اور کوئی دین، سو اُس سے ہرگز قبول نہ ہوگا اور وہ آخرت میں خراب ہے۔“

۷:..... ”الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا“۔ (المائدہ: ۳)

”آج میں پورا کر چکا تمہارے لیے دین تمہارا اور پورا کیا تم پر میں نے احسان اپنا اور پسند کیا میں نے تمہارے واسطے اسلام کو دین۔“

۸:..... ”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ“۔ (التح: ۲۸)

”وہی ہے جس نے بھیجا اپنا رسول سیدھی راہ پر اور سچے دین پر، تاکہ اوپر رکھے اس کو ہر دین سے اور کافی ہے اللہ حق ثابت کرنے والا۔“

یہ چند آیات بطور نمونہ قلم برداشتہ لکھ دی گئی ہیں، ورنہ قرآن کریم کی ایک ایک آیت، ایک ایک جملہ اور ایک ایک حرف پکار پکار کر کہہ رہا ہے کہ اب مدارِ نجات، مشعلِ راہ اور کامیابی کی ضمانت صرف اور صرف حضور اکرم ﷺ کی تعلیمات ہی ہیں۔ اس لیے کہ آپ ﷺ کی بعثت صرف اہل عرب یا یہود و نصاریٰ تک محدود نہیں، بلکہ روئے زمین کے کسی بھی خطہ میں کوئی انسان رہتا ہے آپ ﷺ کی بعثت اس کے لیے بھی ہے۔ جس طرح اللہ تعالیٰ کی ذات تمام عالم کے لیے رب اور شہنشاہِ مطلق ہے، اسی طرح آپ ﷺ کی نبوت و رسالت بھی تمام عالم کے لیے ہے۔ اب انسانیت کی ہدایت و کامیابی کی صورت صرف ایک ہی ہے کہ اس جامع ترین عالم گیر صداقت کی پیروی کی جائے جو آپ ﷺ لے کر آئے ہیں۔ آپ ﷺ ہی اب وہ پیغمبر اور راہنما ہیں جن پر ایمان لانا تمام

کوئی عورت اپنے بچے کو دودھ پھرانے میں جلدی نہ کرے۔ (حضرت عمر رضی اللہ عنہما)

انبیاء و مرسلین علیہم السلام اور کتب سماویہ پر ایمان لانے کے مرادف ہے اور جو انسان آپ ﷺ کی پیروی نہیں کرتا اور آپ ﷺ کی تعلیمات کو مشعل راہ نہیں بناتا، چاہے وہ یہودی ہو یا عیسائی، اس کا اب اپنے رسول اور پیغمبر پر بھی ایمان معتبر نہیں اور نہ ہی سابقہ کتب اس کے لیے مشعل راہ بن سکتی ہیں۔ بطور شہادت حضور اکرم ﷺ کی تعلیمات اور سنت نبویہ ﷺ سے چند حوالہ جات ملاحظہ ہوں:

۱:..... "عن مالک بن انس مرسلًا قال: قال رسول الله ﷺ: تركت فيكم امرين لن تضلوا ما تمسكتم بهما كتاب الله وسنة رسوله"۔ (مشکوٰۃ، ص: ۳۱)

"حضرت مالک بن انس رضی اللہ عنہ مرسلًا روایت کرتے ہیں کہ آنحضرت ﷺ نے ارشاد فرمایا: میں نے تمہارے درمیان دو چیزیں چھوڑی ہیں، جب تک تم انہیں پکڑے رہو گے ہرگز گمراہ نہیں ہو سکتے، وہ کتاب اللہ (قرآن مجید) ہے اور سنت رسول اللہ (احادیث) ہے۔"

۲:..... "عن أبي موسى الأشعري رضي الله عنه قال: قال رسول الله ﷺ: ثلثة لهم اجران، رجل من اهل الكتاب آمن بنبيه وآمن بمحمد، والعبد المملوك إذا أدى حق الله وحق مواليه، ورجل كانت عنده أمة يطأها فأدبها فأحسن تأديبها وعلمها فأحسن تعليمها ثم أعتقها فتزوجها، فله اجران، متفق عليه"۔ (مشکوٰۃ، ص: ۱۴)

"حضرت ابو موسیٰ اشعری رضی اللہ عنہ کہتے ہیں کہ رسول اللہ ﷺ نے فرمایا: تین شخص ایسے ہیں جن کو دو اجر ملیں گے: ایک وہ اہل کتاب (یہودی یا عیسائی) کو جو (پہلے) اپنے نبی پر ایمان رکھتا تھا، پھر محمد ﷺ پر ایمان لایا۔ اس غلام کو جو اللہ کے حقوق کو بھی ادا کرے اور اپنے آقاؤں کے حق کو بھی ادا کرتا رہے۔ اس شخص کو جس کی کوئی باندی تھی اور وہ اس سے صحبت کرتا تھا، پہلے اس کو اچھا بنر مند بنایا، پھر اس کو خوب اچھی طرح تعلیم دی اور پھر اس کو آزاد کر کے اس سے نکاح کر لیا تو یہ بھی دو ہرے اجر کا حقدار ہوگا۔"

۳:..... "عن أبي هريرة رضي الله عنه قال: قال رسول الله ﷺ: والذي نفس محمد بيده لا يسمع بي أحد من هذه الأمة يهودى ولا نصرانى ثم يموت ولم يؤمن بالذي أرسلت به إلا كان من أصحاب النار، رواه مسلم"۔ (مشکوٰۃ، ص: ۱۴)

"حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: اس ذات کی قسم جس کے قبضہ میں محمد ﷺ کی جان ہے! اس امت میں سے جو شخص بھی خواہ وہ یہودی ہو یا نصرانی، میری نبوت کی خبر پائے اور میری لائی شریعت پر ایمان لائے بغیر مر جائے وہ دوزخی ہے۔"

۴:..... "وعن جابر أن عمر بن الخطاب رضي الله عنه أتى رسول الله ﷺ بنسخة من التوراة فقال: يا رسول الله! هذه نسخة من التوراة، فسكنت فجعل يقرأ وجه رسول الله ﷺ يتغير، فقال أبو بكر: ثكلتك الثواكل ماترى ما بوجه

جلدی سے معاف کرنا انتہائی شرافت اور انتقام میں جلدی کرنا زالت ہے۔ (حضرت علیؑ)

رسول اللہ ﷺ؟ فنظر عمرؓ إلى وجه رسول الله ﷺ، فقال: أعود بالله من غضب الله وغضب رسوله رضينا بالله رباً وبالإسلام ديناً وبمحمد نبياً، فقال رسول الله ﷺ: والذي نفس محمد بيده لو بدلكم موسى فاتبعتموه وتركتموني لضللت من سواء السبيل ولو كان حياً وأدرك نبوتى لاتبعتنى، راه الدارمي، - (مكتوٰة، ص: ۳۲)

”اور حضرت جابرؓ راوی ہیں کہ (ایک مرتبہ) حضرت عمر بن خطابؓ سرکارِ دو عالم ﷺ کے پاس تورات کا ایک نسخہ لائے اور عرض کیا: یا رسول اللہ! یہ تورات کا نسخہ ہے۔ آپ ﷺ خاموش رہے۔ پھر حضرت عمرؓ نے (تورات کو) پڑھنا شروع کر دیا، ادھر غصہ سے آنحضرت ﷺ کا چہرہ مبارک متغیر ہونے لگا (یہ دیکھ کر) حضرت ابو بکرؓ نے کہا: اے عمر! گم کرنے والیاں تمہیں گم کریں، کیا تم آنحضرت ﷺ کے چہرہ اقدس (کے متغیر ہونے) کو نہیں دیکھتے؟ حضرت عمرؓ نے آنحضرت ﷺ کے چہرہ منور کی طرف نظر ڈالی اور (غصہ کے آثار کو دیکھ کر کہا) میں اللہ کے غضب اور اس کے رسول ﷺ کے غصہ سے پناہ مانگتا ہوں، ہم اللہ تعالیٰ کے رب ہونے پر، اسلام کے دین ہونے پر، اور محمد ﷺ کے نبی ہونے پر راضی ہیں۔ آنحضرت ﷺ نے فرمایا: قسم ہے ذات پاک کی جس کے قبضہ میں محمد ﷺ کی جان ہے، اگر موسیٰ علیہ السلام تمہارے درمیان ظاہر ہوتے تو تم ان کی پیروی کرتے اور مجھے چھوڑ دیتے (جس کے نتیجے میں) تم سیدھے راستے سے بھٹک کر گمراہ ہو جاتے اور (حالانکہ) اگر موسیٰ علیہ السلام زندہ ہوتے اور میرا زمانہ نبوت پاتے تو وہ (بھی) یقیناً میری (ہی) پیروی کرتے۔“

۵:.....”عن جابر عن النبي ﷺ حين أتاه عمر فقال: إنا نسمع أحاديث من يهود تُعجبنا أفسرى أن نكتب بعضها؟ فقال: أمتهو كون أنتم كما تهوكت اليهود والنصارى لقد جتكم بها بيضاء نقية ولو كان موسى حياً ما وسعه إلا اتباعي“ - (مكتوٰة، ص: ۳۰)

”حضرت جابرؓ نے آنحضرت ﷺ سے روایت کرتے ہیں کہ حضرت عمرؓ دربار رسالت میں حاضر ہوئے اور عرض کیا کہ: ہم یہودی حدیثیں سنتے ہیں اور وہ ہمیں اچھی لگتی ہیں، کیا آپ اجازت دیتے ہیں کہ ہم ان میں سے بعض کو لکھ لیں؟ آپ ﷺ نے فرمایا: کیا تم بھی اسی طرح حیران ہو جس طرح یہود و نصاریٰ حیران ہیں؟ (جان لو کہ) بلاشبہ میں تمہارے پاس صاف روشن شریعت لایا ہوں۔ اگر موسیٰ علیہ السلام زندہ ہوتے تو وہ بھی میری پیروی پر مجبور ہوتے۔“

۶:.....”عن أبي هريرة رضى الله عنه قال: قال رسول الله ﷺ: كل أمتي يدخلون الجنة إلا من أبى، قيل: ومن أبى؟ قال: من أطاعني دخل الجنة ومن عصاني فقد أبى. رواه البخاري“ - (مكتوٰة، ص: ۲۷)

”حضرت ابو ہریرہؓ راوی ہیں کہ سرکارِ دو عالم ﷺ نے ارشاد فرمایا: میری امت

جلد باز اکثر اپنے کیے پر نادم ہوتا ہے۔ (حضرت علیؓ)

جنت میں داخل ہوگی، مگر وہ شخص جس نے انکار کیا اور سرکشی کی وہ جنت میں داخل نہیں ہوگا، پھر پوچھا گیا: وہ کون شخص ہے جس نے انکار کیا اور سرکشی کی؟ آپ ﷺ نے فرمایا: جس شخص نے میری اطاعت و فرمانبرداری کی وہ جنت میں داخل ہوا اور جس نے میری نافرمانی کی، اس نے انکار کیا اور سرکشی کی۔“

قرآن و سنت کے علاوہ گزشتہ انبیاء کرام علیہم السلام نے بھی آپ ﷺ کی بشارت اور آپ ﷺ کی اتباع کو لازمی قرار دیا ہے، مثلاً:

۱:..... حضرت یعقوب علیہ السلام نے حضور ﷺ کی بشارت دیتے ہوئے اپنے بیٹوں کو ارشاد

فرمایا:

”یہوداہ سے سلطنت نہیں چھوٹے گی اور نہ اس کی نسل سے حکومت کا عصا موقوف ہوگا، جب تک شیلوہ نہ آئے اور تو میں اس کی مطیع ہوں گی۔“ (پیدائش: ۱۰، ۴۹)

۲:..... حضرت موسیٰ علیہ السلام نے اپنی قوم کو آپ ﷺ کی بشارت ان الفاظ میں دی:

”میں ان کے لیے ان ہی کے بھائیوں میں سے تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اُسے حکم دوں گا، وہی وہ ان سے کہے گا۔“ (استثنا: ۱۸، ۱۸)

۳:..... اسی طرح انجیل یوحنا میں ہے کہ حضرت مسیح علیہ السلام نے اپنے ماننے والوں سے کہا:

”لیکن میں تم سے سچ کہتا ہوں کہ میرا جانا تمہارے لیے فائدہ مند ہے، کیونکہ اگر میں نہ جاؤں تو وہ

مددگار تمہارے پاس نہ آئے گا، لیکن اگر جاؤں گا تو اُسے تمہارے پاس بھیج دوں گا۔“ (انجیل یوحنا: ۱۶، ۷)

”حضرت مولانا عبدالحق حقانی دہلوی رحمۃ اللہ علیہ نے انجیل یوحنا باب: ۱۴ کی یہ مشہور بشارت

انجیل یوحنا کے اس عربی نسخہ سے نقل کی ہے جو لندن میں ۱۸۳۱ء اور ۱۸۳۳ء میں طبع ہوا:

باب نمبر: ۱۴، از آیت نمبر: (۱۵) اگر تم مجھ سے محبت رکھتے ہو تو میرے حکموں پر عمل کرو گے

(۱۶) اور میں باپ سے درخواست کروں گا اور وہ تمہیں فارقلیط دے گا کہ ہمیشہ تمہارے

ساتھ رہے گا (یعنی روح حق جسے دنیا حاصل نہیں کر سکتی)۔ (۲۶) لیکن وہ فارقلیط (جو روح

حق ہے) جسے باپ میرے نام بھیجے گا وہ تمہیں سب چیزیں سکھائے گا اور سب باتیں جو میں نے

تم سے کہیں وہ یاد دلائے گا۔ (۲۹) اور اب میں نے تمہیں اس کے واقع ہونے سے پہلے

کہا، تاکہ جب وہ واقع ہو تو تم ایمان لاؤ۔ (۳۰) بعد اس کے میں تم سے بہت کلام نہ کروں

گا، اس لیے کہ اس جہان کا سردار آتا ہے اور مجھ میں اس کی کوئی بات نہیں۔“

اور باب نمبر: ۱۶، آیت نمبر: ۷ میں ہے: لیکن میں تم سے سچ کہتا ہوں تمہارے لیے میرا جانا ہی

فائدہ مند ہوگا، کیونکہ اگر میں نہ جاؤں تو وہ فارقلیط (مددگار) تمہارے پاس نہ آوے، لیکن

بخشش کا کمال یہ ہے کہ جو چیز کسی کو دینی ہو جلدی سے اسے دے دی جائے، انتظار میں نہ رکھا جائے۔ (حضرت علیؑ)

اگر میں جاؤں تو اس کو تمہارے پاس بھیج دوں گا....“ (معارف القرآن کا ندر حلوی، جلد ۷، ص: ۲۲۲)

خلاصہ کلام یہ کہ حضرت موسیٰ علیہ السلام زندہ ہوتے تو ان کو بھی آپ ﷺ کی اتباع کیے بغیر کوئی چارہ نہ ہوتا، حضرت عیسیٰ علیہ السلام کا نزول کے بعد قرآن کریم اور سنت نبویہ ﷺ کے مطابق فیصلے کرنا، محشر میں آپ ﷺ کا شفاعت کبریٰ کے لیے پیش قدمی کرنا اور تمام بنی آدم کا آپ ﷺ کے جھنڈے تلے جمع ہونا اور شب معراج میں بیت المقدس کے اندر تمام انبیاء کرام علیہم السلام کی امامت کرنا، کیا یہ حضور اکرم ﷺ کی سیادت عامہ اور امامت عظمیٰ کے آثار میں سے نہیں ہے؟

جناب وزیر اعظم کا یہ فرمانا کہ ”تمام مذاہب کا مقصد تزکیہ نفس ہے“ شریعت محمدی کے آنے کے بعد بھی ان کا یہ کہنا گویا مسلمانوں اور عیسائیوں میں کوئی دوئی اور تفریق نہیں، یہ خیال بھی قرآن کریم اور سنت نبویہ سے عدم واقفیت کی دلیل ہے، اس لیے کہ قرآن کریم اور احادیث رسول اللہ میں جہاں جہاں یہ لفظ آیا ہے، وہاں تزکیہ سے مراد دل کو کفر و شرک کے علاوہ باطنی امراض اور باطنی گناہوں سے پاک کرنا ہے۔ جس آدمی کے دل میں کفر، شرک اور نفاق موجود ہو، اس کا دل کیسے پاک ہو سکتا ہے؟ اور اس کے مجاہدے اور ریاضتوں کی کیا حیثیت ہو سکتی ہے؟

اس لیے کہ نزول قرآن کے وقت عرب میں تین طبقات تھے اور ہر ایک اللہ تعالیٰ کی محبت کا دعویٰ کرتا تھا۔ مشرکین مکہ کہتے تھے کہ ”مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى“ ہم ان بتوں کی عبادت اس لیے کرتے ہیں کہ یہ ہمیں اللہ کا قرب دلادیں گے۔ جب یہ سوال نصاریٰ سے کیا جاتا کہ تم کیوں شرک میں مبتلا ہو تو وہ بھی محبت الہی کا دعویٰ کرتے اور کہتے کہ مسیح علیہ السلام اللہ کا بیٹا ہے اور اس کی پرستش اللہ تعالیٰ کی محبت کے لیے ہے۔ اسی طرح یہود بھی کہتے تھے ”نَحْنُ أَبْنَاءُ اللَّهِ وَأَحِبَّاءُهُ“ ہم اللہ تعالیٰ کی اولاد ہیں، گویا وہ بھی اللہ کے محبوب ہونے کے دعویدار تھے۔ اللہ تبارک و تعالیٰ نے ان سب کے باطل دعووں کو رد کیا اور اپنی محبت کا معیار اپنے بندوں کے لیے یہ مقرر فرمایا کہ:

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ“۔ (آل عمران: ۳۱)

”تو کہہ! اگر تم محبت رکھتے ہو اللہ کی تو میری راہ چلو، تا کہ محبت کرے تم سے اللہ

اور بخشے گناہ تمہارے“۔

حضرت مولانا شبیر احمد عثمانی نور اللہ مرقدہ اس آیت کے ذیل میں لکھتے ہیں:

”یعنی اگر دنیا میں آج کسی شخص کو اپنے مالک حقیقی کی محبت کا دعویٰ یا خیال ہو تو لازم ہے کہ اس کو اتباع محمدی کی کسوٹی پر کس کر دیکھ لے، سب کھرا کھونا معلوم ہو جائے گا، جو شخص جس قدر حبیب خدا محمد رسول اللہ ﷺ کی راہ چلتا اور آپ ﷺ کی لائی ہوئی روشنی کو مشعل راہ بناتا ہے، اسی قدر

جو شخص جلدی کے ساتھ ہر ایک بات کا جواب دے دیتا ہے، وہ صحیح جواب نہیں دے پاتا۔ (حضرت علیؓ)

سمجھنا چاہیے کہ خدا کی محبت کے دعوے میں سچا اور کھرا ہے اور جتنا اس دعوے میں سچا ہوگا، اتنا ہی حضور ﷺ کی پیروی میں مضبوط و مستعد پایا جائے گا، جس کا پھل یہ ملے گا کہ حق تعالیٰ اس سے محبت کرنے لگے گا اور اللہ کی محبت اور حضور ﷺ کے اتباع کی برکت سے پچھلے گناہ معاف ہو جائیں گے اور آئندہ طرح طرح کی ظاہری و باطنی مہربانیاں مبذول ہوں گی۔“

اسلامی جمہوریہ پاکستان کے وزیر اعظم کا قرآن کریم، احادیث رسول اللہ ﷺ، حضرت یعقوب علیہ السلام، حضرت موسیٰ علیہ السلام اور حضرت عیسیٰ علیہ السلام کے ان حوالوں کے بعد یہ فرمانا کہ ”حضرت عیسیٰ علیہ السلام کی تعلیمات عالم انسانیت کے لیے مشعل راہ ہیں اور تمام مذاہب کا مقصد تزکیہ نفس ہے“ یہ کس قدر عقل و دانش اور شریعت کے خلاف اور بے وزن بات ہے، جس کی اہل علم عقل مند آدمی کوئی توجیہ نہیں کر سکتا۔ اس لیے کہ اللہ تعالیٰ کا دین مکمل صورت میں جب پہنچ گیا تو اب طلوع آفتاب کے بعد مٹی کے چراغ جلانا یا گیس، بجلی اور ستاروں کی روشنی تلاش کرنا محض لغو اور کھلی حماقت ہے۔ مقامی نبوتوں اور ہدایتوں کا وقت اور عہد گزر چکا، اب سب سے آخری اور عالمگیر نبوت و ہدایت سے روشنی حاصل کرنا ہوگی کہ یہی تمام روشنیوں کا خزانہ ہے، جس میں پہلی تمام روشنیاں مدغم ہو چکی ہیں۔

وزیر اعظم صاحب! ظاہری مسلمانی کسی کام نہ آئے گی، ایک مسلمان کے لیے ضروری ہے کہ اللہ تعالیٰ کے تمام احکامات کو قبول کرے اور دل سے ان کا یقین لائے۔ اللہ تعالیٰ کے احکامات میں سے اگر کسی ایک ارشاد پر بھی ایمان و یقین نہیں لائے گا تو وہ مسلمان نہیں۔ ظاہر داری کا ایمان تو منافقین کے پاس بھی تھا، وہ اپنی زبانوں سے اللہ تعالیٰ کی توحید کا اقرار بھی کرتے تھے، حضور اکرم ﷺ کے رسول ہونے کی گواہی بھی دیتے تھے، لیکن اللہ تعالیٰ نے ان کی ایسی ظاہر داری کی گواہی کو قبول نہیں فرمایا، بلکہ ان کے ایمان کی نفی کے ساتھ ساتھ ان کی نمازوں، روزوں، حج و زکوٰۃ جیسی عبادتوں کو بھی رد کرتے ہوئے فرمایا کہ منافقین جہنم کے نچلے طبقے میں ہوں گے۔

لگتا یہ ہے کہ وزیر اعظم صاحب نے عیسائی اقلیت کو خوش کرنے اور مغربی دنیا میں اپنا قند کاٹھ اونچا کرنے کے لیے یہ بات فرمائی ہے، لیکن انہیں معلوم نہیں کہ اس سے عزت نہیں بڑھتی، بلکہ آدمی اللہ تعالیٰ کی مدد و نصرت سے محروم ہو جاتا ہے اور اندیشہ ہے کہ ایسا آدمی کہیں ایمان حقیقی سے محروم نہ ہو جائے۔

۲:..... وزیر اعظم صاحب کو شاید معلوم نہ ہو کہ اس جملہ سے آدمی کا اسلام اور ایمان مشکوک ہو کر رہ جاتا ہے، کیونکہ اس کو پڑھنے یا سننے والا آدمی یہی سمجھتا ہے کہ شاید دین عیسوی کی دعوت دی جا رہی ہے اور اس کا کہنے والا نعوذ باللہ! دین عیسوی کی دعوت دے رہا ہے۔ کیا ایک مسلمان وزیر اعظم اپنے نبی ﷺ کی تعلیمات کو چھوڑ کر منسوخ دین کی دعوت دے سکتا ہے؟

۳:..... وزیر اعظم صاحب کے اس جملہ کو سننے والے سادہ لوح انسان اور مسلم نوجوان



